

सीरिया के कई ठिकानों पर हमले

वॉशिंगटन, 11 जनवरी. अमेरिका ने सीरिया में आतंकवादी संगठन इस्लामिक स्टेट (आईएस) के कई ठिकानों पर बड़े पैमाने पर हमले किए हैं. अमरीकी सेंट्रल कमांड ने यह जानकारी दी.

कमांड ने एक्स पर पोस्ट किया, दोपहर लगभग 12-30 बजे अमरीकी सेंट्रल कमांड की सेनाओं ने सहयोगी सेनाओं के साथ मिलकर पूरे सीरिया में आईएस के कई ठिकानों पर बड़े पैमाने पर हमले किए. कमांड ने कहा कि ये हमले ऑपरेशन हाॅकआई स्ट्राइक का हिस्सा थे, जिसे 13 दिसंबर को सीरिया के पल्मायरा में अमेरिका और सीरियाई सेनाओं पर हुए जानलेवा आईएस हमले के जवाब में 19



दिसंबर को शुरू किया गया था. हमले में आईएस के एक आतंकवादी ने घात लगाकर हमला किया, जिसमें दो अमरीकी सैनिक और अमरीकी दुभाषिया नागरिक मारे गए. कमांड ने कहा कि ये हमले हमारे लड़ाकों के खिलाफ इस्लामिक आतंकवाद को जड़ से खत्म करने, भविष्य में होने वाले हमलों को रोकने और इस इलाके में अमेरिकी और सहयोगी सेनाओं की रक्षा करने के हमारे लगातार प्रतिबद्धता का हिस्सा हैं.

सतीश पूनियां की पुस्तक अग्निपथ नहीं जनपथ का हुआ विमोचन

नई दिल्ली, 11 जनवरी. राष्ट्रीय राजधानी दिल्ली के भारत मंडप में आयोजित विश्व पुस्तक मेले के दूसरे दिन रविवार को भाजपा हरियाणा प्रदेश प्रभारी एवं भाजपा राजस्थान के पूर्व प्रदेशाध्यक्ष डॉ. सतीश पूनियां की पुस्तक अग्निपथ नहीं जनपथ के पाँचवें संस्करण का विधिवत विमोचन किया गया.

जयपुर स्थित वेरा प्रकाशन द्वारा प्रकाशित यह पुस्तक वर्ष 2018 से 2023 तक उनके विधायक कार्यकाल के अनुभवों पर आधारित है, जिसमें विधानसभा की कार्यप्रणाली, जनहित से जुड़े मुद्दों और समकालीन राजनीतिक परिस्थितियों का तथ्यपरक



विवरण दिया गया है. पुस्तक में डॉ. पूनियां द्वारा विधानसभा में उठाये गये महत्वपूर्ण विषयों जैसे धर्मांतरण के विरुद्ध प्रस्तुत निजी सदस्य विधेयक (प्राइवेट मेंबर बिल), युवाओं और किसानों से जुड़े सवाल, केंद्र की प्रधानमंत्री नरेंद्र मोदी सरकार द्वारा कोरोना काल में किए गए कार्य तथा तत्कालीन कांग्रेस सरकार की जनविरोधी नीतियों और आंतरिक अंतर्द्वंद्व का विस्तार से उल्लेख किया गया है.

हमला हुआ तो अमेरिका-इजरायल निशाने पर

तेहरान. ईरान की मजलिस (संसद) के अध्यक्ष मोहम्मद बघेर गालिबाफ ने कहा है कि अगर अमेरिका उनके देश पर हमला करता है तो वे भी इजरायल और अमेरिका दोनों के खिलाफ जवाबी कार्रवाई के लिये तैयार हैं. श्री गालिबाफ ने एक आपातकालीन बैठक के दौरान कहा कि इजरायल और अमेरिका का सामना करने के मोर्चे पर भी जंग लड़ रहा है. उन्होंने कहा कि अगर अमेरिका ईरान पर हमला करता है, तो वह इजरायल और पूर्वी एशिया में मौजूद अमेरिका के सैन्य ठिकानों पर हमला करेगा. रिपोर्ट में कहा अगर अमेरिका हमारे ऊपर सैन्य हमला करता है तो उनके कब्जे के दोनों क्षेत्रों यानी इजरायल और अमेरिकी सैन्य-नौसेना ठिकाने हमारे निशाने पर आ जायेंगे. श्री गालिबाफ ने कहा हम खुद को कार्रवाई के बाद प्रतिक्रिया देने तक सीमित नहीं मानते हैं. हम खतरे के किसी भी ठोस संकेत के आधार पर कार्रवाई करेंगे. इस संसदीय सत्र के दौरान सांसदों ने अमेरिका मुर्दाबद के नारे लगाये. यह घटना तब हुई जब अमेरिका बताया कि अमेरिकी विदेश मंत्री मार्को रुबियो ने रविवार को इजरायली प्रधानमंत्री बेजामिन नेतन्याहु के साथ फोन पर गाजा, सीरिया और ईरान में विरोध प्रदर्शनों पर चर्चा की. इस बीच, अमेरिका के राष्ट्रपति डोनाल्ड ट्रंप ने अपने सोशल मीडिया प्लेटफॉर्म ट्रथ सोशल पर लिखा कि अमेरिका ईरान में प्रदर्शनकारियों की मदद करने के लिये तैयार है.

माद्रो का संदेश, मैं योद्धा और मजबूत हूँ

काराकस, 11 जनवरी. वेनेजुएला के राष्ट्रपति निकोलस माद्रुरो ने अमेरिकी हिरासत में होने के बावजूद अपने बेटे के माध्यम से संदेश भेजा है कि वे पूरी तरह से सुरक्षित और मजबूत हैं. उन्होंने अपने समर्थकों से एकजुट रहने और निराश न होने का आह्वान किया, जबकि कार्यवाहक राष्ट्रपति ने देश में स्थिरता बनाए रखने की बात कही. वेनेजुएला के सांसद निकोलस माद्रुरो ग्वेरा ने कहा कि उनके पिता राष्ट्रपति निकोलस माद्रुरो ने अपने वकीलों के जरिये संदेश भेजा है. इसमें कहा गया है कि वह ठीक हैं और अमेरिकी हिरासत में होने के बावजूद मजबूत बने हुए हैं. श्री ग्वेरा ने कहा वकीलों ने हमें बताया कि वे मजबूत हैं और हमें उदास नहीं होना चाहिए.

अमेरिका पर वेनेजुएला में सोनिक हथियार इस्तेमाल करने का आरोप

वॉशिंगटन, 11 जनवरी. वेनेजुएला के राष्ट्रपति निकोलस माद्रुरो की गिरफ्तारी को लेकर एक चौकाने वाला दावा सामने आया है.

प्रत्यक्षदर्शियों के हवाले से कहा गया है कि अमेरिका ने इस ऑपरेशन के दौरान एक शक्तिशाली 'सोनिक हथियार' का इस्तेमाल किया, जिससे वेनेजुएला के सैनिकों की हालत बिगड़ गई. कथित तौर पर सैनिकों की नाक से खून बहने लगा, कुछ लोगों को खून की उल्टियां हुईं और वे जमीन पर गिर गए और हिल भी नहीं पा रहे थे.सुशाकर्मी ने बताया कि इस आवाज के बाद वे खड़े तक नहीं हो सके. इस दावे को कैलिफोर्निया स्थित संगठन 'रोलिव्ड कैलिफोर्निया' के उपाध्यक्ष माइक नेट्टर ने एक्स पर साझा किया था. उनका पोस्ट एक दिन में 1.5 करोड़ से अधिक बार देखा गया.

नीतीश ने गोलघर परिसर का लिया जायजा

सौंदर्यीकरण सुनिश्चित करने के लिए दिए निर्देश



संख्या में लोग इसे देखने आते हैं. उन्होंने निर्देश दिया कि गोलघर परिसर के सौंदर्यीकरण एवं इसके रखरखाव को अच्छे ढंग से कराएं जिससे यह देखने में मनोरम लगे. मुख्यमंत्री श्री कुमार ने आज ऐतिहासिक गोलघर परिसर का भ्रमण कर वर्तमान स्थिति का जायजा लिया. श्री कुमार ने भ्रमण के दौरान गोलघर परिसर पार्क, गोलघर के स्ट्रक्चर की स्थिति, लाइट एंड साउंड एवं लेजर शो आदि का जायजा लिया. मुख्यमंत्री श्री कुमार ने अधिकारियों को निर्देश देते हुये कहा कि गोलघर एक ऐतिहासिक धरोहर है, काफी

मचाडो ट्रंप को नोबेल नहीं दे सकती

वॉशिंगटन, 11 जनवरी. नॉर्वेजियन नोबेल इंस्टिट्यूट ने साफ कर दिया है कि 2025 की नोबेल शांति पुरस्कार विजेता मारिया कोरिना मचाडो अपना पुरस्कार अमेरिका के राष्ट्रपति डोनाल्ड ट्रंप को न तो दे सकती हैं और न ही उनके साथ साझा कर सकती हैं.

यह बयान मचाडो के उस इंटरव्यू के बाद आया है जिसमें उन्होंने कहा था कि वह यह पुरस्कार ट्रंप के साथ साझा करना चाहेंगी. नोबेल इंस्टिट्यूट ने कहा कि एक बार नोबेल पुरस्कार की घोषणा हो जाने के बाद उसे न बदला जा सकता है, न किसी और को सौंपा जा सकता है और न ही साझा किया जा सकता है. संस्थान के अनुसार, यह फैसला अंतिम



होता है और इसमें कोई बदलाव संभव नहीं है. दरअसल, मचाडो ने फॉक्स न्यूज को दिए इंटरव्यू में कहा था कि वेनेजुएला की जनता मानती है कि यह पुरस्कार उनके संघर्ष का प्रतीक है और वह इसे ट्रंप को देना या उनके साथ साझा करना चाहेंगे, क्योंकि ट्रंप प्रशासन ने राष्ट्रपति निकोलस माद्रुरो के खिलाफ कार्रवाई में भूमिका निभाई है.

विधायकों की विफलता को करें उजागर

राष्ट्रीय कार्यकारी अध्यक्ष नितिन नवीन ने किया आह्वान

कोयंबटूर, 11 जनवरी. भाजपा के राष्ट्रीय कार्यकारी अध्यक्ष नितिन नवीन ने रविवार को पार्टी कार्यकर्ताओं और समर्थकों से आगामी विधानसभा चुनावों के मद्देनजर दृढ़ि मुनेत्र कइगम विधायकों की कथित विफलताओं को स्थानीय स्तर पर उजागर करने का आह्वान किया.

उन्होंने कहा कि सत्तारूढ़ दल के खिलाफ नकारात्मक जनमत तैयार करना तमिलनाडु में सत्ता परिवर्तन के लिए आवश्यक है. कोयंबटूर के दो दिवसीय दौरे पर आए श्री नवीन ने भाजपा बुध समिति पदाधिकारियों और



कार्यकर्ताओं की बैठक को संबोधित करते हुए कहा कि जमीनी स्तर पर स्थानीय मुद्दों को प्रमुखता से उठाया जाना चाहिए. उन्होंने कहा कि निरंतर और संगठित प्रयासों से प्रशासनिक बदलाव संभव है. श्री नवीन ने द्रमुक सरकार की कथित विफलताओं पर ध्यान केंद्रित करने की अपील करते हुए कहा कि जनता वर्तमान प्रशासन से असंतुष्ट है और इन मुद्दों को मतदाताओं तक प्रभावी ढंग से पहुंचाने से भाजपा को चुनावों में मजबूती मिलेगी.

उन्होंने कार्यकर्ताओं से सभी विधानसभा क्षेत्रों में प्रचार अभियान को तेज करने का आग्रह किया. इससे पहले दिन में श्री नवीन ने मरुधमलाई सुब्रमण्य स्वामी मंदिर और पेरुर पट्टीश्वर मंदिर में दर्शन-पूजन किया. बाद में उन्होंने वडवल्ली में आयोजित 'नम्मा ऊरु मोदी पोंगल' उत्सव में भाग लिया, जहां उन्होंने ओयितट्टम और मयितट्टम जैसे पारंपरिक नृत्य कार्यक्रमों में भी सहभागिता की. अपने भाषण में श्री नवीन ने कार्यकर्ताओं से सांस्कृतिक मूल्यों की रक्षा करने और सनातन धर्म एवं तमिल विरासत के विरोध में सक्रिय शक्तियों का मुकाबला करने का आह्वान किया.

सौर ज्वालाओं के प्रभाव से संचार पर खतरा

आदित्य एल-1 ने किया महत्वपूर्ण अध्ययन

नई दिल्ली, 11 जनवरी. सूर्य के अति सक्रिय क्षेत्र से निकली सौर ज्वालाओं के कारण पृथ्वी के चुंबकीय क्षेत्र पर पड़ने वाले प्रभावों पर देश की पहली सौर अंतरिक्ष वैद्यशााला आदित्य एल-1 ने महत्वपूर्ण अध्ययन किया है.

भारतीय अंतरिक्ष अनुसंधान संगठन (इसरो) ने बताया कि अक्टूबर 2024 में सूर्य के अशांत क्षेत्र से निकली प्रचंड सौर ज्वालाओं ने पृथ्वी के अंतरिक्ष को व्यापक रूप से प्रभावित किया था. उस घटना का आदित्य एल-1 ने वैज्ञानिक उपकरणों से गहराई से अध्ययन किया और व्यापक आंकड़े जुटाए. इस अध्ययन को



अंतरराष्ट्रीय अभियानों के आंकड़ों के साथ मिलाकर तैयार किया गया, जो एस्ट्रोफिजिकल जर्नल में प्रकाशित हुआ है.इसरो के अनुसार सौर प्लाज्मा विस्फोट जैसी अस्थायी गतिविधियां अंतरिक्ष मौसम को गंभीर रूप से प्रभावित करती हैं. ये घटनाएं पृथ्वी पर उपग्रहों, संचार एवं नेविगेशन सेवाओं और विद्युत ग्रिड अवसंरचना पर असर डालती हैं. अध्ययन में पाया गया कि सौर

तूफान ने पृथ्वी के चुंबकीय क्षेत्र को अत्यधिक संकुचित कर दिया, जिससे भू-स्थिर कक्षा में मौजूद उपग्रह चुनौतीपूर्ण परिस्थितियों में आ गए. शोध में यह भी सामने आया कि सौर तूफान के दौरान ऑरोरल क्षेत्रों में विद्युत धाराएं तीव्र हो गईं, जिससे ऊपरी वायुमंडल गर्म होकर फैलने लगा. परिणामस्वरूप निचली कक्षा में उपग्रहों पर खिंचाव बढ़ा और उनकी ऊंचाई घटने लगी.

शास्त्री जी की राष्ट्रसेवा और उनके आदर्श सदैव प्रेरणा देते रहेंगे

► लाल बहादुर जी की पुण्यतिथि पर अरविंद केजरीवाल ने किया नमन



नई दिल्ली, 11 जनवरी. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने पूर्व प्रधानमंत्री लाल बहादुर शास्त्री की पुण्यतिथि पर उन्हें श्रद्धांजलि अर्पित की है.

केजरीवाल ने सोशल मीडिया प्लेटफॉर्म एक्स पर पोस्ट करते हुए लिखा पूर्व प्रधानमंत्री लाल बहादुर शास्त्री जी की पुण्यतिथि पर उन्हें शत-शत नमन. सादरग, ईमानदारी और राष्ट्रसेवा के उनके आदर्श सदैव देश को प्रेरणा देते

रहेंगे. अपने संदेश में केजरीवाल ने शास्त्री जी के जीवन मूल्यों और उनके योगदान को याद करते हुए कहा कि उनकी सादगी और ईमानदारी आज भी देश के लिए प्रेरणास्रोत है. लाल बहादुर शास्त्री देश के दूसरे प्रधानमंत्री थे और उन्होंने अपने छोटे लेकिन प्रभावशाली कार्यकाल में सादगी, ईमानदारी और देशभक्ति की मिसाल कायम की थी.

‘बदला’ शब्द ताकत बन सकता है : डोभाल

नई दिल्ली, 11 जनवरी. राष्ट्रीय सुरक्षा सलाहकार अजित डोभाल ने खुलासा किया है कि वह निजी संचार के लिए आमतौर पर मोबाइल फोन और इंटरनेट का इस्तेमाल नहीं करते.

दिल्ली में आयोजित 'विकसित भारत यंग लीडर्स डायलॉग' के उद्घाटन समारोह में उन्होंने कहा कि कम्युनिकेशन के ऐसे कई तरीके मौजूद हैं, जिनकी जानकारी आम लोगों को नहीं होती. उन्होंने युवाओं से देश को हर क्षेत्र में मजबूत बनाने का आह्वान भी किया. राष्ट्रीय सुरक्षा सलाहकार अजित डोभाल ने रविवार को कहा कि वह निजी संचारों के लिए मोबाइल फोन और इंटरनेट से दूरी बनाए रखते हैं. 'विकसित भारत यंग लीडर्स डायलॉग' कार्यक्रम में



युवाओं के सवालों का जवाब देते हुए उन्होंने कहा कि आमतौर पर वह न तो फोन का इस्तेमाल करते हैं और न ही इंटरनेट का, हालांकि कभी-कभी विदेश में संपर्क करने के लिए इनका सहारा लेना पड़ता है. डोभाल ने कहा कि संचार के ऐसे कई अन्य माध्यम भी हैं, जिनकी जानकारी आम लोगों को नहीं होती. कार्यक्रम में देशभर से करीब

9 करोड़ 71 लाख का प्रतिबंधित तंबाकू जल

नासिक. महाराष्ट्र के नासिक जिले में खाद्य एवं औषधि प्रशासन विभाग (एफडीए) के एक विशेष निरीक्षण दस्ते ने लगभग 9.71 करोड़ रुपये का प्रतिबंधित सुगंधित तंबाकू और गुटखा जब्त कर खाद्य सुरक्षा अधिनियम के तहत 11 लोगों के खिलाफ मामले दर्ज किए हैं. जब्त किए गए सामान की कीमत लगभग 9 करोड़ 71 लाख, 2 हजार 3 सौ सैंसट (9,71,02,365) रुपये है. यह कार्रवाई नासिक क्षेत्रीय संयुक्त आयुक्त (खाद्य) मनीष सनाप और विशेष दल के प्रमुख यदुराई दहातोंडे के मार्गदर्शन में एक विशेष टीम द्वारा की गयी. दल में सहायक आयुक्त (खाद्य) भंडारा, और अधिकारी गजानन गोरे, अशोक इलागर शामिल थे.

एनबीसीसी को एमओयू में उत्कृष्ट रेटिंग

► एमओयू 2024-25 में एनबीसीसी ने दिखाया श्रेष्ठ प्रदर्शन

नई दिल्ली, 11 दिसंबर. आवासन और शहरी कार्य मंत्रालय, भारत सरकार के अधीन आने वाली नवरत्न सीपीएसई, एनबीसीसी (इंडिया) ने अपने एमओयू मूल्यांकन वर्ष 2024-25 में 97.58 अंकों के साथ 'उत्कृष्ट' रेटिंग प्राप्त की है.

यह उपलब्धि परियोजना निष्पादन, संधारणीयता कार्य पद्धतियों और निगमित अभिशासन में कंपनी के सशक्त प्रदर्शन की पुनः पुष्टि करती है. एनबीसीसी ने इससे पूर्व वर्ष 2023-24 के एमओयू मूल्यांकन में भी 'उत्कृष्ट' रेटिंग प्राप्त की थी. एनबीसीसी को लगातार



प्राप्त होने वाली 'उत्कृष्ट' रेटिंग इसके पुनर्विकास, परियोजना प्रबंधन परामर्श (पीएमसी), रियल एस्टेट विकास तथा विदेशी परियोजनाओं सहित विभिन्न क्षेत्रों में जटिल और वृहद परियोजनाओं की सफल सुपुर्दगी में इसके संगत ट्रैक रिकॉर्ड को दर्शाती है. कंपनी ने परियोजनाओं को समय पर पूरा करने, सुरक्षा मानकों के पालन तथा पर्यावरणीय रूप से जिम्मेदार निर्माण कार्य पद्धतियों को अपनाने के माध्यम से उत्कृष्टता का प्रदर्शन किया.

एनबीसीसी प्रमुख सरकारी पहलों में निरंतर महत्वपूर्ण भूमिका निभा रहा है, विशेष रूप से सरकारी आवास एवं कार्यालय परिसरों के पुनर्विकास में, जो नियोजित शहरी विकास और विकसित भारत के दृष्टिकोण में महत्वपूर्ण योगदान प्रदान कर रहा है. हरित भवन मानदंड, संसाधन दक्षता तथा आधुनिक निर्माण प्रौद्योगिकियों के उपयोग पर जोर देना एनबीसीसी की परियोजना दृष्टिकोण का केंद्रबिंदु बना हुआ है. यह उपलब्धि एनबीसीसी के कार्यवाली की निष्ठा और प्रोफेशनलिज्म को रेखांकित करती है.

पुण्यतिथि नेताओं ने याद किया 'जय जवान, जय किसान' का दिया मंत्र

पूर्व प्रधानमंत्री शास्त्री जी को देश ने किया नमन

नई दिल्ली 11 जनवरी. देश के पूर्व प्रधानमंत्री और भारत रत्न लाल बहादुर शास्त्री की पुण्यतिथि पर देशभर में उन्हें श्रद्धांजलि अर्पित की गई. राष्ट्रपति, प्रधानमंत्री सहित कई केन्द्रीय मंत्रियों और मुख्यमंत्रियों ने शास्त्री जी के सादगीपूर्ण जीवन, दृढ़ नेतृत्व और राष्ट्रहित को सर्वोपरि रखने वाली सोच को स्मरण किया. 'जय जवान, जय किसान' का उनका नारा आज भी देशवासियों को प्रेरित करता है. देश के पूर्व प्रधानमंत्री और भारत रत्न लाल बहादुर शास्त्री की पुण्यतिथि के अवसर पर शुक्रवार को देशभर में उन्हें भावभीनी श्रद्धांजलि दी गई. राजनीतिक दलों के नेताओं, ने शास्त्री जी को नमन किया.

केन्द्रीय गृह मंत्री अमित शाह ने सोशल मीडिया प्लेटफॉर्म 'एक्स' पर पोस्ट साझा करते हुए कहा कि समय 'जय जवान, जय किसान' का उद्घोष कर शास्त्री जी ने देश की सुरक्षा और स्वावलंबन के बीच अद्भुत संतुलन स्थापित किया. उन्होंने 1965 के युद्ध में शास्त्री जी के नेतृत्व को भारत की विजय का आधार बताया. बिहार के मुख्यमंत्री नीतीश कुमार ने भी शास्त्री जी को विनम्र

श्रद्धांजलि अर्पित की. उत्तराखंड के मुख्यमंत्री पुष्कर सिंह धामी ने शास्त्री जी के सादगीपूर्ण और देशभक्ति से परिपूर्ण नेतृत्व को सभी के लिए प्रेरणास्रोत बताया. उत्तर प्रदेश के मुख्यमंत्री योगी आदित्यनाथ ने शास्त्री जी को सादगी, शुचितता और सत्यनिष्ठा का अद्वितीय प्रतीक बताया

और कहा कि उनका संपूर्ण जीवन राष्ट्रहित सर्वोपरि की भावना का उत्कृष्ट उदाहरण है. केन्द्रीय मंत्री नितिन गडकरी ने शास्त्री जी को ईमानदारी और नैतिक मूल्यों की मिसाल बताया. लाल बहादुर शास्त्री का जीवन आज भी भारतीय राजनीति और समाज के लिए प्रेरणा का स्रोत बना हुआ है. उनका दिया हुआ संदेश आज भी उनका ही प्रासंगिक है, जितना उनके समय में था.

